

NATIONAL NEWS BULLETIN (ODIA)

06th July - 2024

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ସତ୍ୟବ୍ରତ ବେହୁରା

ମୁଖ୍ୟ ସମ୍ବାଦ

- ବ୍ରିଟେନ୍‌ର ନୂତନ ପ୍ରଧାନମନ୍ତ୍ରୀ କିର୍ ଷ୍ଟାର୍‌ମରଙ୍କୁ ଶୁଭେଚ୍ଛା ଜଣାଇଲେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି
 - ଆସନ୍ତା ୨୨ ତାରିଖରୁ ଆରମ୍ଭ ହେବ ସପ୍ତଦଶ ଓଡ଼ିଶା ବିଧାନସଭାର ପ୍ରଥମ ଅଧିବେଶନ ।
 - ବିଶ୍ୱପ୍ରସିଦ୍ଧ ରଥଯାତ୍ରା ଲାଗି ପ୍ରସ୍ତୁତି ଚୁଡ଼ାନ୍ତ ।
- ଭୁବନେଶ୍ୱର ଦୂରଦର୍ଶନ ଓ ଆକାଶବାଣୀ କଟକ ପକ୍ଷରୁ ଘୋଷଯାତ୍ରାର ହେବ ସିଧା ପ୍ରସାରଣ ।

ଏବଂ

- ଟି-୨୦ ଆନ୍ତର୍ଜାତିକ ମହିଳା କ୍ରିକେଟ୍ ଶୃଙ୍ଖଳାରେ ୧୨ ରନ୍‌ରେ ଭାରତକୁ ପରାସ୍ତ କଲା ଦକ୍ଷିଣ ଆଫ୍ରିକା ।

ମୋଦି - ବ୍ରିଟେନ୍ ପି.ଏମ୍.

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ବ୍ରିଟେନ୍‌ର ନୂଆ ପ୍ରଧାନମନ୍ତ୍ରୀ କିୟର୍ ଷ୍ଟାର୍ଟର୍କୁ ଶୁଭେଚ୍ଛା ଜଣାଇଛନ୍ତି । ବ୍ରିଟେନ୍‌ରେ ସାଧାରଣ ନିର୍ବାଚନରେ ଲବର ପାର୍ଟିକୁ ବହୁମତ ମିଳିଛି । ଏକ ସାମାଜିକ ଗଣମାଧ୍ୟମ ପୋଷ୍ଟରେ ଆଗାମୀ ଦିନରେ ଭାରତ ଏବଂ ବ୍ରିଟେନ୍ ମଧ୍ୟରେ ଆର୍ଥିକ ବିକାଶ ଗତି ହ୍ରାସ କରିବ ବୋଲି ପ୍ରଧାନମନ୍ତ୍ରୀ ଶ୍ରୀ ମୋଦି ଆଶା ବ୍ୟକ୍ତ କରିଛନ୍ତି । ସେ କହିଛନ୍ତି, ଉଭୟ ଦେଶ ମଧ୍ୟରେ ବିଭିନ୍ନ କ୍ଷେତ୍ରରେ ପାରସ୍ପରିକ ସମ୍ପର୍କ ଆହୁରି ଦୃଢ଼ ହେବ । ବ୍ରିଟେନ୍‌ର ପୂର୍ବତନ ପ୍ରଧାନମନ୍ତ୍ରୀ ରଷି ସୁନକ୍‌ଙ୍କୁ ତାଙ୍କ ବଳିଷ୍ଠ ନେତୃତ୍ୱ ପାଇଁ ଏବଂ ଭାରତ-ବ୍ରିଟେନ୍ ସହଯୋଗୀ ସମ୍ପର୍କ ଲାଗି ଶ୍ରୀ ମୋଦି ଧନ୍ୟବାଦ ଜଣାଇଛନ୍ତି । ଏହି ନିର୍ବାଚନରେ ବ୍ରିଟେନ୍‌ରେ କଞ୍ଜରଭେଟିଭ୍ ପାର୍ଟିର ୧୪ ବର୍ଷ ଶାସନର ଅନ୍ତ ଘଟିଛି । ଲେବର ପାର୍ଟିକୁ ୪୧୨ଟି ଆସନ ମିଳିଥିବାବେଳେ କଞ୍ଜରଭେଟିଭ୍ ପାର୍ଟିକୁ ୧୨୧ଟି ଆସନ ମିଳିଛି ।

ବ୍ରିଟେନ୍-ଇଣ୍ଡିଆନ୍ ମିନିଷ୍ଟର୍

ବ୍ରିଟେନ୍‌ର ନୂଆ ପ୍ରଧାନମନ୍ତ୍ରୀ କିୟର୍ ଷ୍ଟାର୍ଟର୍କ ଭାରତୀୟ ବଂଶୋତ୍ତବ ସାଂସଦ ଲିଶା ନନ୍ଦିଙ୍କୁ ସଂସ୍କୃତି, ଗଣମାଧ୍ୟମ ଓ କ୍ରୀଡ଼ା ବିଭାଗର ବିଦେଶ ମନ୍ତ୍ରୀ

ଭାବେ ନିଯୁକ୍ତି ଦେଇଛନ୍ତି । ୪୪ ବର୍ଷୀୟା ଲିଶା ଉତ୍ତର-ପଶ୍ଚିମ ଇଂଲଣ୍ଡର ବାଲଗନ୍ ଆସନରୁ ବହୁ ଭୋଟରେ ବିଜୟୀ ହୋଇଛନ୍ତି । ୨୦୨୦ରେ ଲେବର ପାର୍ଟିର ମୁଖ୍ୟ ପଦବୀ ପାଇଁ ୩ ଜଣ ପ୍ରତିଯୋଗୀଙ୍କ ମଧ୍ୟରେ ଲିଶା ମୁଖ୍ୟ ପ୍ରତିଦ୍ୱନ୍ଦ୍ୱୀ ଥିଲେ ।

ସୁଶ୍ରୀ ଲିଶା କୋଲକାତାର ଲୋକପ୍ରିୟ ଶିକ୍ଷାବିତ୍ ଦୀପକ୍ ନନ୍ଦୀଙ୍କ କନ୍ୟା ଓ ସେ ବ୍ରିଟେନ୍ରେ ଜାତୀୟ ସମ୍ବନ୍ଧ ଉପରେ କାର୍ଯ୍ୟ କରୁଥିଲେ । ବ୍ରିଟେନ୍ ହୋଇଥିବା ଚଳିତ ନିର୍ବାଚନରେ ହାଉସ୍ ଅଫ୍ କମନ୍ସକୁ ୨୯ ଜଣ ଭାରତୀୟ ବଂଶୋତ୍ତର ସାଂସଦ ଭାବେ ନିର୍ବାଚିତ ହୋଇଛନ୍ତି ।

ପ୍ରେଜ୍ - ଓଡ଼ିଶା

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜିଠାରୁ ଚାରିଦିନିଆ ଓଡ଼ିଶା ଗସ୍ତରେ ଆସିବେ । ଆସନ୍ତା ୯ ତାରିଖ ପର୍ଯ୍ୟନ୍ତ ରାଷ୍ଟ୍ରପତି ଓଡ଼ିଶାରେ ବିଭିନ୍ନ କାର୍ଯ୍ୟକ୍ରମରେ ଯୋଗଦେବେ । ଆଜି ସନ୍ଧ୍ୟାରେ ଏକ ସ୍ୱତନ୍ତ୍ର ବିମାନରେ ରାଷ୍ଟ୍ରପତି ଭୁବନେଶ୍ୱର ବିଜୁ ପଟ୍ଟନାୟକ ଆନ୍ତର୍ଜାତିକ ବିମାନ ବନ୍ଦରରେ ପହଞ୍ଚିବା ପରେ ଜୟଦେବ ଭବନରେ ହେବାକୁ ଥିବା ଉତ୍କଳମଣି ପଣ୍ଡିତ ଗୋପବନ୍ଧୁ ଦାସଙ୍କ ୯୬ତମ ପୁଣ୍ୟତିଥି କାର୍ଯ୍ୟକ୍ରମରେ ମୁଖ୍ୟ ଅତିଥି ଭାବେ ଯୋଗଦେବେ । ଏହି କାର୍ଯ୍ୟକ୍ରମରେ ରାଷ୍ଟ୍ରପତିଙ୍କ ସହ ରାଜ୍ୟପାଳ ରଘୁବର ଦାସ, ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଏବଂ କେନ୍ଦ୍ର ଶିକ୍ଷାମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଅତିଥି ଭାବେ ଯୋଗଦେବାର କାର୍ଯ୍ୟକ୍ରମ ରହିଛି । ପରେ ରାଷ୍ଟ୍ରପତି

ଶ୍ରୀମତି ମୁର୍ମୁ ଆଜି ରାଜଭବନରେ ରାତ୍ରିଯାପନ କରିବେ । ଆସନ୍ତାକାଲି ବାୟୁସେନାର ସ୍ୱତନ୍ତ୍ର ହେଲିକପ୍ଟରରେ ରାଷ୍ଟ୍ରପତି ପୁରୀ ଗସ୍ତ କରି ପ୍ରଭୁ ଜଗନ୍ନାଥଙ୍କ ଘୋଷଯାତ୍ରାରେ ସାମିଲ ହେବେ । ଏହି ଗସ୍ତକାଳରେ ରାଷ୍ଟ୍ରପତି ଉଦୟଗିରି ଗୁମ୍ଫା ପରିଦର୍ଶନ ସହ ବିଭୂତି କାନୁନ୍‌ଗୋ କଲେଜ୍ ଅଫ୍ ଆର୍ଟ୍ ଆଣ୍ଡ୍ କ୍ରାଫ୍ଟ୍ ଏବଂ ଉତ୍କଳ ଯୁନିଭର୍ସିଟି ଅଫ୍ କଲଚରର ବିଦ୍ୟାର୍ଥୀମାନଙ୍କ ସହ ଆଲୋଚନା କରିବାର କାର୍ଯ୍ୟସୂଚୀ ରହିଛି ।

ରାଷ୍ଟ୍ରପତି ଦ୍ରୌପଦୀ ମୁର୍ମୁଙ୍କ ଚାରିଦିନିଆ ଗସ୍ତକୁ ଦୃଷ୍ଟିରେ ରଖି ସୁରକ୍ଷା ବ୍ୟବସ୍ଥା କଡ଼ାକଡ଼ି କରାଯାଇଛି । ରାଷ୍ଟ୍ରପତିଙ୍କ ସ୍ୱତନ୍ତ୍ର ସୁରକ୍ଷା ବାହିନୀ ସହ ରାଜ୍ୟ ପୁଲିସ୍ ସୁରକ୍ଷା ତଦାରଖ କରିବେ ।

ସେରିଲ୍ ପ୍ରଡକ୍ସନ୍

ଚଳିତ ବର୍ଷ ବିଶ୍ୱରେ ୨୮୫ କୋଟି ଟଙ୍କାରୁ ଅଧିକ ଖାଦ୍ୟଶସ୍ୟ ଉତ୍ପାଦନ ହେବା ନେଇ ଜାତିସଂଘ ଖାଦ୍ୟ ଓ କୃଷି ସଙ୍ଗଠନ ଆକଳନ କରିଛି । ସଙ୍ଗଠନ ପକ୍ଷରୁ ଜାରି କରାଯାଇଥିବା ଖାଦ୍ୟଶସ୍ୟ ଯୋଗାଣ ଏବଂ ଆବଶ୍ୟକତା ଅନୁଯାୟୀ ଚଳିତ ବର୍ଷ ସର୍ବାଧିକ ୨ ହଜାର ୮୫୪ ମିଲିୟନ୍ ଟଙ୍କା ଖାଦ୍ୟଶସ୍ୟ ଉତ୍ପାଦନ ହେବ । ବିଶେଷକରି ଆର୍ଜେଣ୍ଟିନା, ବ୍ରାଜିଲ୍, ତୁର୍କୀ ଏବଂ ୟୁକ୍ରେନ୍‌ରେ ମକା ଉତ୍ପାଦନ ଅଧିକ ହେବା ସହ ଇଣ୍ଡୋନେସିଆ,

ପାକିସ୍ତାନ ଏବଂ କେତେକ ଦକ୍ଷିଣ ଆଫ୍ରିକୀୟ ଦେଶର ଆବଶ୍ୟକତା ପୂରଣ ହୋଇପାରିବ । ସେହିପରି ଏସିଆ ମହାଦେଶର ଅଧିକାଂଶ ଦେଶରେ ଗହମ ଉତ୍ପାଦନ ପୂର୍ବବର୍ଷ ତୁଳନାରେ ଅଧିକ ରହିବ । ଚଳିତ ବର୍ଷ ପ୍ରାୟ ରେକର୍ଡ୍ ପରିମାଣର ୫୩୫ ମିଲିୟନ୍ ଟନ୍ରୁ ଅଧିକ ଧାନ ଉତ୍ପାଦନ ହେବା ନେଇ ଆକଳନ କରାଯାଇଛି । ଏହି ସମୟ ମଧ୍ୟରେ ସମଗ୍ର ବିଶ୍ୱରେ ଖାଦ୍ୟଶସ୍ୟ ଆବଶ୍ୟକତା ୨ ହଜାର ୮୫୬ ମିଲିୟନ୍ ଟନ୍କୁ ବୃଦ୍ଧି ପାଇବ, ଯାହା ଗତବର୍ଷ ତୁଳନାରେ ଶୂନ୍ୟ ଦଶମିକ ୫ ପ୍ରତିଶତ ଅଧିକ । ଆନ୍ତର୍ଜାତିକ ବଜାରରେ ମୋଟ ଖାଦ୍ୟଶସ୍ୟ ପରିମାଣ ୪୮୧ ମିଲିୟନ୍ ଟନ୍ ମଧ୍ୟରେ ସୀମିତ ରହିବା ସହ ୨୦୨୩-୨୪ ତୁଳନାରେ ୩ ପ୍ରତିଶତ ହ୍ରାସ ପାଇବ ବୋଲି ସଙ୍ଗଠନ ଆକଳନ କରିଛି ।

ହାଥୁରସ୍ ଆରେଷ୍ଟ

ଉତ୍ତର ପ୍ରଦେଶର ହାଥୁରସ୍ରେ ଘଟିଥିବା ଦଳାଚକଟା ଘଟଣାରେ ପୁଲିସ୍ ଦେବପ୍ରକାଶ ମଧୁକରକୁ ଗିରଫ କରିଛି । ଗତ ମଙ୍ଗଳବାର ଦିନ ଏହି ଘଟଣାରେ ୧୨୧ ଜଣଙ୍କର ମୃତ୍ୟୁ ଘଟିଥିଲା । ଏତଲାରେ ଦେବପ୍ରକାଶ ମଧୁକରକୁ ମୁଖ୍ୟ ଆରୋପୀ ଭାବେ ଦର୍ଶା ଯାଇଥିଲା । ଏହାଛଡ଼ା ତାକୁ ଧରାଇ ଦେବାଲାଗି ୧ ଲକ୍ଷ ଟଙ୍କାର ପୁରସ୍କାର ଘୋଷଣା କରାଯାଇଥିଲା । ଏହି ଘଟଣାରେ ପୂର୍ବରୁ ଉତ୍ତର ପ୍ରଦେଶ ପୁଲିସ୍ ସତସଙ୍ଗ ଆନ୍ଦୋଳନ ସମିତିର

ଏ ଜଣ ସଦସ୍ୟଙ୍କୁ ଗିରଫ କରିସାରିଛି । ଗତ ମଙ୍ଗଳବାର ଦିନ ପ୍ରବଚକ ନାରାୟଣ ସାକାର ହରି ଉର୍ପି ଭୋଲେ ବାବାଙ୍କ ସତ୍ସଙ୍ଗ କାର୍ଯ୍ୟକ୍ରମରେ ଏହି ଘଟଣା ଘଟିଥିଲା ।

ଓଡ଼ିଶା - ଆସେମ୍ବ୍ଲି

ଓଡ଼ିଶାର ସପ୍ତଦଶ ବିଧାନସଭାର ପ୍ରଥମ ଅଧିବେଶନ ଆସନ୍ତା ଜୁଲାଇ ୨୨ ତାରିଖରୁ ଆରମ୍ଭ ହେବ । ଏହି ଅଧିବେଶନ ସେପ୍ଟେମ୍ବର ୧୩ ତାରିଖ ପର୍ଯ୍ୟନ୍ତ ଚାଲିବ । ଅଧିବେଶନ ଆରମ୍ଭର ଦୁଇ ଦିନ ପରେ ଅର୍ଥାତ୍ ୨୪ରେ ଉପବାଚସ୍ପତି ନିର୍ବାଚନ ଅନୁଷ୍ଠିତ ହେବ । ୨୫ରେ ରାଜ୍ୟ ବି.ଜେ.ପି. ସରକାର ୨୦୨୪-୨୫ ଆର୍ଥିକ ବର୍ଷ ପାଇଁ ପୂର୍ଣ୍ଣାଙ୍ଗ ବଜେଟ୍ ଉପସ୍ଥାପନ କରିବେ । ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ନିଜ ପାଖରେ ଅର୍ଥ ବିଭାଗ ରଖିଥିବାରୁ ସେ ବଜେଟ୍ ଉପସ୍ଥାପନ କରିବେ । ଜୁଲାଇ ୨୯ ଓ ୩୦ରେ ବଜେଟ୍ ଆଲୋଚନା, ୩୦ରେ ଲେଖାନୁଦାନ ପ୍ରସ୍ତାବ ଏବଂ ୩୧ରେ ଲେଖାନୁଦାନ ଉପରେ ବ୍ୟୟ ମଞ୍ଜୁରି ବିଧେୟକ ଉପସ୍ଥାପନ ହେବ । ଦୁଇଟି ପର୍ଯ୍ୟାୟରେ ହେବାକୁ ଥିବା ଏହି ଅଧିବେଶନରେ ୨୭ଟି କାର୍ଯ୍ୟଦିବସ ରହିଛି । ଅଗଷ୍ଟ ପହିଲାରୁ ୧୯ ତାରିଖ ପର୍ଯ୍ୟନ୍ତ ଅଧିବେଶନ ବନ୍ଦ ରହିବ । ଏବଂ ଦ୍ୱିତୀୟ ପର୍ଯ୍ୟାୟ ଅଗଷ୍ଟ ୨୦ରୁ ଆରମ୍ଭ ହେବା ସହ ସେପ୍ଟେମ୍ବର ୧୨ ଓ ୧୩ରେ ବେସରକାରୀ କାର୍ଯ୍ୟଦିବସ ରହିଛି ।

ଓଡ଼ିଶା - କାର୍ ପେଷ୍ଟିଭାଲ୍

ବିଶ୍ୱପ୍ରସିଦ୍ଧ ରଥଯାତ୍ରା ଲାଗି ସମସ୍ତ ପ୍ରସ୍ତୁତି ରୂତାନ୍ତ ପର୍ଯ୍ୟାୟରେ ପହଞ୍ଚିଛି । ପ୍ରଭୁ ଜଗନ୍ନାଥ, ବଳଭଦ୍ର, ଦେବୀ ସୁଭଦ୍ରା ଓ ପ୍ରଭୁ ସୁଦର୍ଶନଙ୍କ ଘୋଷଯାତ୍ରା ଲାଗି ରଥ ପ୍ରସ୍ତୁତି କାର୍ଯ୍ୟ ଶେଷ ଶେଷ ହୋଇଛି । ଆସନ୍ତାକାଲି ପୁରୀ ବଡ଼ଦାଣ୍ଡରେ ରଥଯାତ୍ରା ଅନୁଷ୍ଠିତ ହେବ । ଏଥିସହିତ ନବଯୌବନ ଦର୍ଶନ, ନେତ୍ରୋତ୍ସବ ଏବଂ ଗୁଣ୍ଡିଚାଯାତ୍ରା ମଧ୍ୟ ଅନୁଷ୍ଠିତ ହେବ । ଏହାକୁ ଦୃଷ୍ଟିରେ ରଖି ଶ୍ରୀଜଗନ୍ନାଥ ମନ୍ଦିର ପ୍ରଶାସନ ପକ୍ଷରୁ ସମସ୍ତ ନୀତିକାନ୍ତି ସଠିକ୍ ସମୟରେ କରିବା ଲାଗି ପଦକ୍ଷେପ ଗ୍ରହଣ କରାଯାଉଛି ।

ଚଳିତବର୍ଷ ଦୁଇଦିନ ଧରି ରଥଯାତ୍ରା ହେଉଥିବାରୁ ଆସନ୍ତାକାଲି ଓ ସୋମବାର ଦିନକୁ ରାଜ୍ୟ ସକରାର ଛୁଟି ଘୋଷଣା କରିଛନ୍ତି । ଚଳିତବର୍ଷ ରଥଯାତ୍ରା ଦେଖିବା ଲାଗି ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆସୁଥିବାରୁ ସୁରକ୍ଷା ବ୍ୟବସ୍ଥା କଡ଼ାକଡ଼ି କରାଯାଇଛି । ଏହି ରଥଯାତ୍ରା ସମୟରେ ପ୍ରଶାସନ ପକ୍ଷରୁ ମହିଳାମାନଙ୍କ ସୁରକ୍ଷା ନିମନ୍ତେ ସ୍ୱତନ୍ତ୍ର ଧ୍ୟାନ ଦିଆଯିବ ବୋଲି ଜଣାପଡ଼ିଛି । ରଥଯାତ୍ରା ଦିନ ଶ୍ରୀମନ୍ଦିରକୁ ପ୍ରବେଶ ଲାଗି ବାରଣ କରାଯାଇଛି । ରଥ ଉପରେ ଗହଳି ନକରିବା ଲାଗି ମନ୍ଦିର ପ୍ରଶାସନ ପକ୍ଷରୁ ସେବାୟତମାନଙ୍କୁ ଅନୁରୋଧ କରାଯାଇଛି ।

କାର୍ ପେଷ୍ଟିଭାଲ୍ - ଟି.ଭି.-ରେଡିଓ

ପବିତ୍ର ରଥଯାତ୍ରା ଅବସରରେ ଆସନ୍ତାକାଲି ଭୁବନେଶ୍ୱର ଦୂରଦର୍ଶନ କେନ୍ଦ୍ର, ଓଡ଼ିଶା ସୂଚନା ଓ ଲୋକସମ୍ପର୍କ ବିଭାଗ ସହଯୋଗରେ ଘୋଷଯାତ୍ରାର ସିଧାପ୍ରସାରଣ କରିବ । ସୂଚନା ଅନୁଯାୟୀ, ଡିଡି ଓଡ଼ିଆରେ ଆସନ୍ତାକାଲି ସକାଳ ୯ଟାରୁ ଓଡ଼ିଆରେ ଏବଂ ସକାଳ ୧୦ଟାରୁ ହିନ୍ଦୀ, ଇଂରାଜୀ ଏବଂ ସଂସ୍କୃତ ଭାଷାରେ ଏହି ପ୍ରସାରଣ ହେବ । ଡିଡି ଓଡ଼ିଆ ଏବଂ ଡିଡି ନ୍ୟାସନାଲ ଯୁ-ଟ୍ୟୁବ୍ ଚ୍ୟାନେଲରେ ମଧ୍ୟ ଘୋଷଯାତ୍ରାର ସିଧା ପ୍ରସାରଣ କରାଯିବ ।

ନୀତି ଅନୁଯାୟୀ ଶ୍ରୀଜୀଉଙ୍କ ରଥଯାତ୍ରା ଏଥର ୨ଦିନ ଧରି ଅନୁଷ୍ଠିତ ହେଉଥିବାରୁ ଆସନ୍ତା ସୋମବାର ସକାଳ ୮ଟା ୩୦ରୁ ରଥଚଣାର ସିଧାପ୍ରସାରଣ କରାଯିବ । ସେହିପରି ୯ ତାରିଖରେ ଆଡପମଣ୍ଡପ ବିଜେ, ୧୫ ତାରିଖରେ ବାହୁଡା ଯାତ୍ରା, ୧୬ରେ ସୁନାବେଶ, ୧୭ରେ ଅଧରପଣା ଏବଂ ୧୮ ତାରିଖରେ ନିଳାଦ୍ରୀବିଜେର ଭୁବନେଶ୍ୱର ଦୂରଦର୍ଶନ ପକ୍ଷରୁ ସିଧା ପ୍ରସାରଣ ପାଇଁ ବ୍ୟବସ୍ଥା କରାଯାଇଛି ।

ସେହିପରି ଆକାଶବାଣୀ କଟକ କେନ୍ଦ୍ର ପକ୍ଷରୁ ଘୋଷଯାତ୍ରାର ପ୍ରତ୍ୟକ୍ଷଦର୍ଶୀ ଧାରା ବିବରଣୀ ଆସନ୍ତାକାଲି ସକାଳ ୭ଟା ୩୦ ମିନିଟ୍‌ରୁ ରଥଚଣା ଶେଷ ହେବା ଯାଏଁ ପ୍ରଚାର କରାଯିବ । ଆକାଶବାଣୀ କଟକ ସମେତ ଓଡ଼ିଶାର ସମସ୍ତ ବେତାର କେନ୍ଦ୍ର ଗୁଡ଼ିକରୁ ଏକକାଳୀନ ଏହି ପ୍ରସାରଣ ହେବ ।

ଗଭ - ପେନ୍ସନ୍ କମ୍ପ୍ଲେନ୍

ପରିବାର ପେନ୍ସନ୍ ଅଭିଯୋଗ ସମ୍ପର୍କିତ ସ୍ୱତନ୍ତ୍ର ଅଭିଯାନ କାଳରେ ଏକ ସପ୍ତାହ ମଧ୍ୟରେ ଏକ ହଜାରରୁ ଅଧିକ ଅଭିଯୋଗର ସମାଧାନ କରାଯାଇଛି । ପେନ୍ସନ୍ ଏବଂ ପେନ୍ସନ୍‌ଭୋଗୀ କଲ୍ୟାଣ ବିଭାଗ ପକ୍ଷରୁ ମିଳିଥିବା ସୂଚନା ଅନୁଯାୟୀ ଜୁଲାଇ ପହିଲାରୁ ଏକ ମାସ ବ୍ୟାପୀ ସ୍ୱତନ୍ତ୍ର ଅଭିଯାନ ଆରମ୍ଭ କରାଯାଇଛି । ଏଥିରେ ପୂର୍ବ ସୈନିକ କଲ୍ୟାଣ ବିଭାଗ, ପ୍ରତିରକ୍ଷା ବିଭାଗ ଏବଂ ରେଳ ମନ୍ତ୍ରାଳୟ ଅଭିଯୋଗ ସମାଧାନ କ୍ଷେତ୍ରରେ ଅଧିକ ସଫଳତା ହାସଲ କରିଛି ।

ଓମେନ୍ କ୍ରିକେଟ୍

ଡିନି ମ୍ୟାଚ୍ ବିଶିଷ୍ଟ ଟି-ଟ୍ୱେଣ୍ଟି ଆନ୍ତର୍ଜାତିକ କ୍ରିକେଟ୍ ଶୃଙ୍ଖଳାର ପ୍ରଥମ ମ୍ୟାଚ୍‌ରେ ଦକ୍ଷିଣ ଆଫ୍ରିକା ୧୨ ରନ୍‌ରେ ଭାରତକୁ ପରାସ୍ତ କରିଛି । ଗତକାଳି ଚେନ୍ନାଇର ଏମ୍.ଏ. ଚିଦାମ୍ବରମ୍ ଷ୍ଟାଡ଼ିୟମ୍‌ରେ ଅନୁଷ୍ଠିତ ମ୍ୟାଚ୍‌ରେ ୧୯୦ ରନ୍‌ର ପିଛା କରି ଭାରତୀୟ ମହିଳା କ୍ରିକେଟ୍ ଦଳ ନିର୍ଦ୍ଧାରିତ ୨୦ ଓଭର୍‌ରେ ୪ ଓଭର୍‌ ହରାଇ ୧୭୭ ରନ୍ କରିବାକୁ ସକ୍ଷମ ହୋଇଥିଲା ।

ପ୍ରଥମେ ବ୍ୟାଟିଂ କରି ଦକ୍ଷିଣ ଆଫ୍ରିକା ୨୦ ଓଭରରେ ୪ ୱିକେଟ୍
ବିନିମୟରେ ଶହେ ଅଣାନବେ ରନ୍ କରିଥିଲା ।

ପୂର୍ବରୁ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ୩ଟି ଏକଦିବସୀୟ ଓ
ଗୋଟିଏ ଟେଷ୍ଟ ମ୍ୟାଚ୍ ଖେଳାଯାଇସାରିଛି । ଉଭୟ ମ୍ୟାଚ୍ରେ ଭାରତ ବିଜୟ
ଲାଭ କରିଥିଲା ।
